

ТР ДТК инспекциясендә һөнәри берлеккә керү мәсьәләсе буенча фикер алыштылар

2024 елның 4 июлендә Татарстан Республикасы Дәүләт төзелеш күзәтчелеге инспекциясендә һөнәри берлеккә керү темасына багышланган презентация узды.

Һөнәри берлек әгъзалыгының мотивациясе нәрсә ул һәм хезмәткәрнең профсоюзга керү карарына йогынты ясаучы сәбәпләр нинди?

Бу һәм башка сорауларга РФ Дәүләт учреждениеләре һәм ижтимагый хезмәт күрсәтү хезмәткәрләренең бөтенроссия һөнәри берлегенең Татарстан республика оешмасы рәисе урынбасары Альбина Нәфыйкова җавап бирде.

Үз оешмасы мисалында ул һөнәри берлек әгъзаларының өстенлекләре турында сөйләде.

Альбина Нәфыйкова шифаханәдә өлкәннәр өчен, балалар өчен жәйге лагерьларга юлламалар алу мәсьәләсенә жентекләп тукталды, бу хәзер, жәйге чорда, аеруча да актуаль.

Чарада ТР ДТК инспекциясе башлыгы Вәли Нәжмиев, территориаль органнар житәкчеләре, ведомство хезмәткәрләре катнашты.



